



گورنر KATHY HOCHUL

فوری ریلیز کے لیے: 2023/9/11

گورنر HOCHUL نے 2023 کے لیے پوری ریاست نیو یارک میں جرائم کے رجحانات کے پہلے جامع جائزے کی تفصیلات جاری کر دیں

2022 کی پہلی ششماہی کے مقابلے میں اس سال کے پہلے چھ مہینوں کے دوران نیویارک شہر کے باہر پُرتشدد جرائم میں 6 فیصد کمی واقع ہوئی ہے

اسی ٹائم فریم کے دوران سات سنگین جرائم کے زمروں میں سے پانچ میں کمی کے ساتھ نیویارک شہر میں بھی اہم پیشرفت کی اطلاع ملی ہے

گورنر Kathy Hochul نے آج 2023 کے لیے پوری نیویارک ریاست میں جرائم کے رجحانات کا پہلا جامع جائزہ جاری کیا جس میں واضح ہوا ہے کہ 2022 کی پہلی ششماہی کے مقابلے میں اس سال کے پہلے چھ ماہ کے دوران نیویارک شہر سے باہر پُرتشدد جرائم میں 6 فیصد کمی ہوئی ہے۔ [57 کاؤنٹیز میں پولیس کے محکموں اور شیرف کے دفاتر کے ذریعہ جمع کردہ ڈیٹا](#) نے چار پُرتشدد جرائم کے زمروں میں سے ہر ایک میں کمی ظاہر کی ہے: قتل (-27 فیصد)، عصمت دری (-16 فیصد)، ڈکیتی (-5 فیصد) اور جارحانہ حملہ (-4 فیصد)۔ اسی ٹائم فریم کے دوران سات سنگین جرائم کے زمروں میں سے پانچ میں کمی کے ساتھ نیویارک شہر میں بھی اہم پیشرفت کی اطلاع ملی ہے جسکا اظہار نیو یارک سٹی پولیس ڈیپارٹمنٹ کی جانب سے انکی ہفتہ وار [CompStat رپورٹ](#) میں کیا گیا ہے۔ پانچ بورو میں سب سے زیادہ نمایاں کمی رپورٹ ہوئی ہے جن میں قتل (-10 فیصد)، اور عصمت دری اور چوری کی وارداتوں (ہر ایک میں -10 فیصد) کی کمی رپورٹ ہوئی۔

"نیو یارک کے باشندگان کو تحفظ کی فراہمی میری انتظامیہ کی اولین ترجیح ہے۔ یہ رجحانات اس بات کا ثبوت ہیں کہ ہماری سمارٹ، اسٹریٹجک سرمایہ کاریاں اور مضبوط مقامی، ریاستی اور وفاقی شراکت داری ریاست بھر کے محلوں اور کمیونٹیز میں فرق پیدا کر رہی ہیں،" گورنر Hochul نے کہا۔ "میں یہ امر یقینی بنانے کے اپنے عزم مصمم پر مضبوطی سے ثابت قدم ہوں کہ قانون نافذ کرنے والی ایجنسیوں اور کمیونٹی پر مبنی تنظیموں کے پاس وہ فنڈنگ، وسائل اور مدد موجود ہوں جنکی انہیں جرائم کو وبا سے پہلے والی، ہمہ وقتی کم ترین سطح تک لے جانے کے لیے ضرورت ہے۔"

گورنر Hochul نے آج صبح نیو یارک اسٹیٹ ایسوسی ایشن آف چیفس آف پولیس کی لیڈرشپ سمٹ (Association of Chiefs of Police's Leadership Summit) میں البانی میں جرائم کے رجحانات کا ایک خاکہ پیش کیا، جس کے دوران انہوں نے بندوق کے ذریعے کی جانے والے تشدد کے خلاف جنگ میں اہم پیشرفتوں اور ریاست کے مالی سال 24 کے بجٹ میں شامل پبلک سیفٹی فنڈنگ کی ریکارڈ سطح پر بھی تفصیلی روشنی ڈالی۔

نیویارک ریاست نے FBI کے یونیفارم کرائم رپورٹنگ (Uniform Crime Reporting) پروگرام کے ذریعے بیان کردہ انڈیکس کرائم ڈیٹا کو جمع کرنا اور عوام کے لئے اسے شائع کرنا جاری رکھا ہوا ہے، باوجود اسکے کہ FBI ڈیٹا اکٹھا کرنے کے ایک نئے سسٹم پر منتقل ہو چکا ہے۔ فوجداری انصاف کی خدمات کا ریاستی ڈویژن (Division of Criminal Justice Services) - جو رپورٹ شدہ جرائم اور دیگر مجرمانہ انصاف کے اعداد و شمار کو جمع کرنے اور مرتب کرنے کی ذمہ دار ایجنسی ہے - انہوں نے اس عمل کو نافذ کیا تاکہ یہ وقت کے ساتھ ساتھ جرائم کے

رجحانات کی نگرانی جاری رکھ سکے، وہ ڈیٹا عوام اور پالیسی سازوں کو فراہم کر سکے، اور اس رپورٹنگ میں موجود کسی بھی تضاد کی نشاندہی کر سکے جو کہ ایجنسیوں کے نئے وفاقی رپورٹنگ سسٹم میں منتقلی کے وقت واقع ہو سکتا ہو۔

ریاست نیو یارک ڈویژن برائے جرائم سے متعلق عدالتی خدمات کی کمشنر **Rossana Rosado** نے کہا، "گورنر Hochul نے عوام کے تحفظ کو ہمیشہ اپنی اولین ترجیح رکھا ہے اور یہ ڈیٹا بتا رہا ہے کہ قانون نافذ کرنے والی ایجنسیوں اور کمیونٹی پر مبنی تنظیموں میں ان کی سرمایہ کاری سے نیویارک میں رہنے والوں کو کتنا فائدہ پہنچ رہا ہے۔ میں اپنے مقامی شراکت داروں کا شکریہ ادا کرنا چاہتی ہوں کہ وہ کمیونٹی کی حفاظت کو بہتر بنانے کے لیے دن رات کام کرتے ہیں اور شواہد پر مبنی ایسے طریقوں اور سمارٹ حکمت عملیوں کو اپناتے ہیں جن سے نہ صرف جرائم میں کمی آتی ہے بلکہ کمیونٹیز کو بھی باہم جڑے رہنے میں مدد ملتی ہے۔"

نیویارک شہر سے باہر کی 57 کاؤنٹیوں میں، سال کے پہلے چھ مہینوں کے دوران آتشیں اسلحے کے ذریعے کیے جانے والے پُرتشدد جرائم میں نمایاں کمی واقع ہوئی، جنوری سے جون 2022 کے مقابلے میں 397 کم متاثرین (2,046 بمقابلہ 2,443 یا -16 فیصد)۔ پوری ریاست پر محیط جرائم کے اعداد و شمار مرتب کرنے کے علاوہ ریاستی ڈویژن برائے کرائم جسٹس سروسز پولیس کے محکموں کے لیے ہندوق کے تشدد سے متعلق مخصوص میٹرکس کو ٹریک کرتا ہے جو ریاست کے گن انووولڈ وائلنس ایلیمینیشن (GIVE) اقدام کے ذریعے فنڈنگ، تربیت اور تکنیکی مدد و معاونت حاصل کرتے ہیں۔

GIVE کے پولیس محکموں نے اسی ٹائم فریم کے مقابلے میں 29 اکتوبر 2023 تک شوٹنگ کے واقعات میں گزشتہ برس کے مقابلے میں 25 فیصد کمی (686 بمقابلہ 914) اور زخمی ہونے والے افراد کی تعداد میں 33 فیصد کمی (121 بمقابلہ 181) کی اطلاع دی ہے۔ نیویارک شہر میں بھی ہندوقوں کے ذریعے ہونے والے پُرتشدد واقعات میں کمی آئی ہے، NYPD نے 5 نومبر 2023 تک فائرنگ کے واقعات اور افراد کو شوٹنگ واقعات کی تعداد میں دوہرے ہندسوں تک کمی کی اطلاع دی: فائرنگ کے واقعات میں 26 فیصد کمی (849 بمقابلہ 1,144) اور فائرنگ سے زخمی ہونے والے 391 کم افراد (999 بمقابلہ 1,390 یا -28 فیصد)۔

2023 کی پہلی ششماہی کے لیے، NYPD نے ٹرانزٹ کرائم (-4 فیصد) اور چھوٹی چوری (-2 فیصد) میں بھی کمی کی اطلاع دی، جب کہ اسی مدت کے دوران پانچ باروں کے باہر چوری کی وارداتوں میں 2 فیصد کمی واقع ہوئی۔ ان مثبت رجحانات کو دونوں خطوں میں موثر گاڑیوں کی چوری میں دوہرے ہندسوں میں اضافے اور نیویارک شہر سے باہر چوری کی وارداتوں میں 3 فیصد اضافے نے دھندلا دیا۔

سات ہفتوں قبل، گورنر Hochul نے [گاڑیوں کی چوری سے نمٹنے کے لیے ایک ٹارگیٹڈ ایکشن پلان کا اعلان کیا تھا](#)، جو کہ [مالی سال 24 کے بجٹ](#) میں ایسی ریکارڈ سرمایہ کاریوں پر استوار ہے جو قانون نافذ کرنے والے مقامی اداروں اور کمیونٹی پر مبنی تنظیموں کی ہندوق کے تشدد کو مزید کم کرنے، تعدیل پسندی کو کم کرنے، مہلک فیٹینیل کے بہاؤ کو روکنے، اور عدالتی نظام کی افادیت بہتر بنانے میں معاونت کر رہی ہیں جو عمل و با کے دوران تقریباً رک گیا تھا۔

ان سرمایہ کاریوں میں یہ شامل ہیں:

- **\$347 ملین، جو کہ مالی سال 2023 کے بجٹ سے ہندوق کے تشدد کو روکنے اور کم کرنے کے لیے بنائے گئے پروگراموں کے لیے \$120 ملین کے اضافے کی نمائندگی کرتا ہے، بشمول انکے لیکن صرف ان تک محدود نہیں:**

- **\$36.4 ملین GIVE انیشیٹیو کے لیے۔**
- **\$25.9 ملین ریاستی پولیس کے کمیونٹی اسٹیبلائزیشن یونٹس کے لیے۔**
- **\$21 ملین SNUG اسٹریٹ آؤٹ ریچ پروگرام کے لیے۔**

- **\$7.4 ملین** کی اضافی فنڈنگ جو متشدد واقعات کے خلاف نگرانی کا پروگرام قائم کرنے اور GIVE کے دائرہ اختیار میں پیروں کے حامل افراد کے درمیان اسلحے کے ذریعے ہونے والی لڑائیوں کے خلاف ریاست کے جوابی ردعمل میں اضافہ کرنے کے لئے ہے۔

- پوری ریاست میں استغاثہ اور دفاع کے لئے **\$100 ملین** کی امدادی فنڈنگ۔
- قیدی پروگراموں کے متبادلات کے لئے **\$31.4 ملین**۔
- قبل از ٹرائل خدمات کے لئے **\$20 ملین**۔
- دوبارہ مدغم کرنے والی خدمات کے لئے **\$11.5 ملین** جو جیل کی سزا کاتے کے بعد ایسے افراد کو اپنے علاقوں میں دوبارہ ضم ہونے اور بحالی میں مدد دیتی ہیں۔

ریاست نیو یارک کا ڈویژن برائے فوجداری انصاف کی خدمات ایک ملٹی فنکشن کریمنل جسٹس سپورٹ ایجنسی ہے جس کی مختلف ذمہ داریاں ہیں، قانون نافذ کرنے والی تربیت سمیت؛ ریاست بھر میں جرائم کے اعداد و شمار کا جمع اور تجزیہ؛ مجرمانہ تاریخ کی معلومات اور فنکر پرنٹ فائلوں کی دیکھ بھال؛ نیویارک اسٹیٹ پولیس کے ساتھ شراکت میں ریاست کے DNA ڈیٹا بینک کی انتظامی نگرانی؛ پروبیشن اور کمیونٹی اصلاحی پروگراموں کی فنڈنگ اور نگرانی؛ وفاقی اور ریاستی فوجداری انصاف کے فنڈز کا انتظام؛ پوری ریاست میں فوجداری انصاف سے متعلق ایجنسیوں کی حمایت؛ اور ریاست کے جنسی مجرموں کی رجسٹری کا نظم و نسق کرنا۔ ایجنسی کو **فیس بک**، **انسٹاگرام** اور **X (سابقہ ٹویٹر)** پر فالو کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر کے دفتر سے اپ ڈیٹس حاصل کرنے کے لیے ny.gov/signup پر سائن اپ کریں | 81336 پر NEW YORK ٹیکسٹ کریں

[ان سبسکرائب کریں](#)